



‘மாநில அரசின் திட்டம் – ஒன்றிய அரசின் திட்டம் – முந்தைய அரசின் திட்டம்’ என்ற எந்தப் பாகுபாடும் இல்லாமல் திட்டங்களைச் செயல்படுத்தி வருகிறோம்!

கடைக்கோடிப் பயனாளிக்கும் அரசின் திட்டங்கள் சென்று சேருவதை உணர்ந்து அரசு செயலாற்றுகிறது!

சென்னை – தலைமைச் செயலகத்தில் – ‘டிஷா’ குழுவின் மாநில அளவிலான 4வது ஆய்வுக் கூட்டத்தில் – முதல்வர் மு.க.ஸ்டாலின் உரை!

சென்னை, பிப். 17- முதலமைச்சர் மு.க.ஸ்டாலின் அவர்கள் நேற்று முன்தினம், தமது தலைமையில், சென்னை – தலைமைச் செயலகத்தில் நடைபெற்ற, மாவட்ட அளவிலான வளர்ச்சி, ஒருங்கிணைப்பு மற்றும் கண்காணிப்புக் (DISHA) குழுவின் மாநில அளவிலான நான்காவது ஆய்வுக் கூட்டத்தில் உரையாற்றுகையில் “ஒன்றிய அரசின் திட்டம், மாநில அரசின் திட்டம், முந்தைய அரசின் திட்டம் என்ற எந்தப் பாகுபாடும் இல்லாமல், திட்டங்களை தமிழ்நாட்டில் திராவிட மாதல் ஆட்சி செயல்படுத்தி வருகிறது” என்றும் – “அரசின் திட்டங்கள் கடைக்கோடிப் பயனாளிக்கும் சென்று சேர வேண்டியதை உணர்ந்து நாங்கள் செயலாற்றுகிறோம்” என்றும் குறிப்பிட்டார்.

இக் கூட்டத்தில் முதல்வர் மு.க.ஸ்டாலின் அவர்கள் ஆற்றிய உரை வருமாறு:-

தமிழ்நாட்டில் ஒன்றிய அரசின் ஊரக வளர்ச்சி அமைச்சுத்தால் செயல்படுத்தப்படும் 67 திட்டங்களைக் கண்காணிக்கவும் அதனைச் செயல்படுத்தவும் இந்த மாநில அளவிலான வளர்ச்சி, ஒருங்கிணைப்பு மற்றும் கண்காணிப்புக் குழு (DISHA) கூட்டத்தை நாம் நடத்தி வருகிறோம். திட்டங்களுக்கு ஒதுக்கப்படக்கூடிய நிதியை முறையாகச் செலவிடுவது, திட்டச் செயல்பாடுகளைக் கண்காணிப்பது, ஒன்றிய, மாநில, மாவட்ட மற்றும் உள்ளாட்சி அமைப்புகளுக்கிடையே இணக்கமான நிலையை உருவாக்குவது, இந்தநேரத்தைக்கொண்டிட்டு பிரதிநிதிகள் ஒன்றிய அரசினுடைய திட்டச் செயல்பாடுகளை ஆய்வு செய்ய வழிவகை செய்வது ஆகிய பணிகளை இதன் மூலமாக நாம் செய்து வருகிறோம்.

செங்கோட்டையன் கோரிக்கையேற்று - தேங்காய் விவசாயிகளுக்குப் பயன்படுவோம்! கடந்த கூட்டத்தில், சட்டமன்ற உறுப்பினர் கே.ஏ.செங்கோட்டையன் அவர்கள் கேட்டுக் கொண்டதன்படி, தேங்காய்

விவசாயிகளுக்கு மிக விரைவாக பணப் பட்டுவாடா செய்திட உரிய நடவடிக்கை எடுக்கப்பட்டு வருகிறது.

நாடாளுமன்ற உறுப்பினர் நம்முடைய தொல்.திருமாவளவன் அவர்கள், “PMAYG திட்டத்தின்கீழ் கட்டப்படும் வீடுகளுக்கு அலகு தொகையை உயர்த்த வேண்டும்” என்ற கோரிக்கையை வைத்தார். இது தொடர்பான கருத்துரு ஒன்றிய அரசுக்கு அனுப்பி வைக்கப்பட்டுள்ளது.

முனைவர் சுப்புராமன் அவர்கள் கோரிக்கையை ஏற்று குழந்தைகளுக்கு கட்டப்படும் அங்கன்வாடி கழிப்பறைகளுக்கான மதிப்பீடுத் தொகை 2025-26 நிதியாண்டில் ரூ.30 ஆயிரம் ரூபாயிலிருந்து 75 ஆயிரம் ரூபாயாக உயர்த்தி செயல்படுத்தி நடவடிக்கை எடுக்கப்பட்டு வருகிறது என்பதைத் தொடக்கத்திலேயே தெரிவித்துக் கொள்கிறேன்.

இக்கூட்டத்தில், பிரதம மந்திரி கிராம சாலைத் திட்டம், பிரதம மந்திரி ஊரக குடியிருப்புத் திட்டம், தேசிய வேளாண்மை வளர்ச்சித் திட்டம், துளிநீர் அதிக பயிர், பிரதம மந்திரி மாந்தர் வந்தனா யோஜனா, மாற்றுத்திறனாளிகளுக்கான தனித்துவம் வாய்ந்த அடையாள அட்டை போன்ற திட்டங்களின் செயல்பாடுகள் இந்தக் கூட்டத்தில் ஆய்வுக்கு எடுத்துக் கொள்ளப்பட்டுள்ளன.

ஒவ்வொரு திட்டம் குறித்தும் முக்கியமான சில தகவல்களைத் தெரிவித்துக் கொள்கிறேன்.

● பிரதம மந்திரி கிராம சாலைத் திட்டத்தினை செயல்படுத்துவதைப் பொறுத்தவரை தமிழ்நாடு, இந்தியாவிலேயே முன்னோடி மாநிலமாகத் திகழ்கிறது. இந்தத் திட்டத்தின் நான்காவது கட்டச் செயல்பாட்டை 2011-ஆம் ஆண்டு மக்கள்தொகையினை அடிப்படையாகக் கொண்டு 500-க்கும் அதிகமான மக்கள் தொகை கொண்ட, இதுவரை இணைப்புச் சாலை வசதி இல்லாத குக்கிராமங்களுக்கு சாலை வசதி ஏற்படுத்த ஒன்றிய அரசு அனுமதி அளித்துள்ளது. இப்படியான 7 கிராமங்கள்தான் தமிழ்நாட்டில் இருக்கின்றன. வனப்பாதுகாப்புச் சட்டத்

தின்படி அனுமதி பெற்ற பிறகுதான் அங்கே இணைப்புச் சாலை வசதி ஏற்படுத்த முடியும். அதனால், ஏற்கனவே உள்ள சாலைகளை மேம்படுத்த ஒன்றிய அரசு அனுமதி வழங்க வேண்டும். இந்தக் குழு உறுப்பினர்களின் ஆலோசனைகளுடன் மீண்டும் ஒன்றிய அரசுக்கு இது குறித்து வலியுறுத்தப்படும் என்று தெரிவித்துக்கொள்கிறேன்.

● பிரதம மந்திரி ஊரக குடியிருப்புத் திட்டத்தினைப் பொறுத்தவரை ஒரு வீட்டிற்கான அலகுத் தொகை 1,20,000 ரூபாய் ஆகும். இதில், ஒன்றிய அரசு 72,000 ரூபாயும், மாநில அரசு 48,000 ரூபாயும் வழங்கி வரும் நிலையில், மாநில அரசு கூடுதலாக 1 இலட்சத்து 20 ஆயிரம் ரூபாயை மேற்கூரை அமைப்பதற்காக வழங்கி வருகிறது. 2021-2022 ஆண்டு வரை 3,61,591 வீடுகளுக்கு அனுமதி வழங்கப்பட்டு இதுவரை, 3,43,958 வீடுகள் கட்டி முடிக்கப்பட்டுள்ளன. மீதமுள்ள வீடுகளை கட்டும் பணிக்கும் நடைபெற்றுக் கொண்டிருக்கிறது. நமது ஆட்சியில் இந்தத் திட்டம் சிறப்பாகச் செயல்பட்டு வருகிறது என்பதை வெற்றமையுடன் தெரிவித்துக் கொள்கிறேன்.

● பிரதம மந்திரி ஊரக குடியிருப்புத் திட்டத்தின் கீழ் கட்டப்படும் வீட்டிற்கான கட்டுமானப் பொருட்களின் விலை மற்றும் தொழிலாளர்களின் கூலி ஆகியவை கண்காணிக்க அலுவலகம் அமைக்கப்பட்டுள்ளது. அதனால், நான் தொடக்கத்திலேயே தெரிவித்தபடி, அலகு தொகையினை குறைந்தபட்சம் 3 இலட்சத்து 50 ஆயிரம் ரூபாயாக உயர்த்தி வழங்க வேண்டுமென்று ஒன்றிய அரசிடம் கேட்டுள்ளோம். ஆனால், இதுவரை எந்த பதிலும் வரவில்லை. இந்தக் குழு மூலமாக ஒரு தீர்மானத்தை நிறைவேற்றி மீண்டும் ஒன்றிய அரசை வலியுறுத்துவோம்.

● மகாத்மா காந்தி தேசிய ஊரக வேலை வாய்ப்பு உறுதித் திட்டத்தினைச் செயல்படுத்துவதில் நமது திராவிட மாதல் தமிழ்நாடு அரசு எப்போதுமே முன்னோடியாக இருந்து வருகிறது. 2023-24ஆம் ஆண்டில் தேசிய சராசரியான 52 நாட்கள்

ளைவிட அதிகமாக 59 நாட்கள் வேலை வழங்கியிருக்கிறோம். நவம்பர் மாதம் வரை தொழிலாளர்களுக்கு ஊதியம் வழங்கப்பட்டு அதற்குப் பின்னால், ஒன்றிய அரசால் ஊதியம் வழங்கப்படாமல் இருக்கிறது. இதுதொடர்பாக, இந்தியப் பிரதமர் அவர்களுக்கு கடிதம் எழுதியுள்ளேன். ஒன்றிய அமைச்சர்களையும் மற்றும் ஊரக வளர்ச்சித் துறை அமைச்சர் அவர்களையும் நமது நிதியமைச்சர் தங்கம் தென்னரசு அவர்களும், தூத்துக்குடி நாடாளுமன்ற உறுப்பினர் திருமதி கனி மொழி அவர்களும், ஊரக வளர்ச்சி மற்றும் ஊராட்சித் துறை அரசு கூடுதல் தலைமைச் செயலாளர் ககந்திப் சிங் பேடி அவர்களும் சந்தித்து, ஊதிய நிறுவனத் தொகையை உடனடியாக விடுவிக்க கோரிக்கை வைத்துள்ளார்கள். ஆனாலும், இதுவரை நிதி வரவில்லை.

● ஊதிய நிறுவனத் தொகையாக 2,118 கோடி ரூபாய் வரவேண்டியுள்ளது. இது தொடர்பாக இதற்கும் இக்குழு மூலமாக தீர்மானம் நிறைவேற்றி ஒன்றிய அரசை மீண்டும் வலியுறுத்துவோம். அடுத்ததாக, தேசிய வேளாண் வளர்ச்சித் திட்டத்தின் கீழ், 2023-24ஆம் ஆண்டில் 1,29,020 ஹெக்டேர் நிலப்பரப்பில் நுண்ணீர் பாசன அமைப்பிற்காக 109.90 இலட்சம் ரூபாய் மானியம் வழங்கி 105 விழுக்காடு சாதனை படைத்திருக்கிறோம். நடப்பாண்டில், 2024-25 ஜனவரி மாதம் வரை 76,733 ஹெக்டேர் நிலப்பரப்பில் நுண்ணீர் பாசன அமைப்பிற்காக 66.84 இலட்சம் ரூபாய் மானியம் வழங்கப்பட்டிருக்கிறது. இந்தத் திட்டத்தின்கீழ், உழவர்கள் அதிகப் பங்குத் தொகை செலுத்த வேண்டியிருக்கிறது. அதனால், உச்சகட்ட நிலவரம் பான 5 ஹெக்டர் என்பதனை தளர்த்த ஒன்றிய அரசினை வலியுறுத்த நான் உறுப்பினர்களைக் கேட்டுக் கொள்கிறேன்.

● ஏழை கார்ப்பரேஷன் தாய்மார்களுக்கு பேறுகாலத்தில் சத்தான உணவுக்கு ஆகும் செலவை மேற்கொள்ள நடைமுறைப்படுத்தப்பட்டு வரும் ‘பிரதம மந்திரி மாந்தர் வந்தனா யோஜனா’

திட்டத்தின்கீழ் 5000 ரூபாய் நிதியுதவி வழங்கப்பட்டு வருகிறது. 2023-24ஆம் ஆண்டில் 1,51,674 கார்ப்பரேஷன் பெண்களுக்கு ரூ.45.52 கோடி நிதியுதவி வழங்கப்பட்டது. நடப்பாண்டில், முதல் மகப் பேறு மற்றும் இரண்டாவது பெண் குழந்தை பெறும் தாய்மார்களுக்கு நிதி உதவி வழங்கப்பட்டு வருகிறது.

● மாற்றுத்திறனாளிகளுக்கான தனித்துவம் வாய்ந்த அடையாள அட்டை வழங்கும் திட்டத்தின்கீழ், மாற்றுத்திறனாளிகள் என்பதற்கான மருத்துவச் சான்றிதழினைப் பெறுவதற்கும், அரசின் நலத்திட்டங்களை அவர்களுக்கு எளிதாகக் கொண்டு செல்லவும் இந்தியா முழுமையாகச் செல்லுபடியாகக் கூடிய தனித்துவம் வாய்ந்த அடையாள அட்டை வழங்கும் திட்டம் செயல்படுத்தப்பட்டு வருகிறது. இந்தத் திட்டத் தினை சிறப்பாகச் செயல்படுத்தும் நோக்கில் அரசு மருத்துவமனைகளில் பணிபுரியும் முதன்மை மருத்துவ அலுவலர்கள் மற்றும் சிறப்பு மருத்துவர்களுக்கு பயிற்சிகள் வழங்கப்பட்டுள்ளன.

● சமூகத் தரவுகள் பதிவுகளில் (SRE) ஏற்கனவே மாற்றுத்திறனாளிகளான அடையாள அட்டை பெறப்பட்டு, மாற்றுத்திறனாளிகள் நலத்துறையின் தரவுகளில் பதிவேற்றம் செய்யப்பட்டவர்கள் A பிரிவினும், மாற்றுத்திறனாளிகளான அடையாள அட்டை பெறப்பட்டு, மாற்றுத்திறனாளிகள் நலத்துறையின் தரவுகளில் பதிவேற்றம் செய்யப்படாதவர்கள் B பிரிவினும், எந்தச் சான்றிதழ்களும் இல்லாமல் மாற்றுத்திறனாளிகள் என கணிக்கப்பட்டு மாற்றுத்திறனாளிகள் நலத் துறையின் தரவுகளில் பதிவேற்றம் செய்யப்படாதவர்கள் C பிரிவினும் பதியப்பட்டுள்ளனர். மேலும் 87,008 நபர்கள் “C பிரிவு மாற்றுத்திறனாளிகள்” என கணிக்கப்பட்டு, கண்டறியப்பட்டனர்.

● இப்படி அனைத்து மாவட்டங்களிலும் கண்டறியப்பட்ட C-பிரிவு மாற்றுத்திறனாளிகளுக்கு 1,238-க்கும் அதிகமான UDID முகாம்கள் நடத்தப்பட்டு 51,296 மாற்றுத்திறனாளிகளுக்கு UDID இணையதளம் வாயிலாக உருவாக்கப்பட்டு வழங்கப்

பட்டுள்ளது. உங்களுக்கெல்லாம் நான் இதுவரை தெரிவித்த தகவல்களிலிருந்து ஒன்று புரிந்திருக்கும். மாநில அரசின் திட்டம், ஒன்றிய அரசின் திட்டம், முந்தைய அரசின் திட்டம், இந்த அரசின் திட்டம் என்ற எந்தப் பாகுபாடும் இல்லாமல் நாம் செயல்பட்டு வருகிறோம் என்பது புரிந்திருக்கும்.

● ஒன்றிய அரசின் அனைத்துத் திட்டங்களும் கடைக்கோடிப் பயனாளிகளுக்கும் சென்று சேரவதில் திராவிட மாதல் அரசின் பங்கை நாம் உணர்ந்திருக்கிறோம். அதனால்தான் மாநில அரசின் பங்குத் தொகையினை காலதாமதமில்லாமல் விடுவிக்கின்றோம். ஆனால், ஒன்றிய அரசின் நிதி கிடைப்பில் காலதாமதம் ஏற்படுவதனால், திட்டங்களின் பயன்கள் மக்களுக்குச் சென்றடைவதில் தாமதமாகிறது. உடனடியாக, நிதியை விடுவிக்க இந்தக் குழு மூலமாக வலியுறுத்தப்படுமென்று உறுதியாகத் தெரிவித்துக்கொள்கிறேன். இந்தத் திட்டங்களின் சிறப்பான செயல்பாட்டிற்கு இங்கு வருகை புரிந்துள்ள உறுப்பினர்கள் அனைவரும் தங்களது சீரிய கருத்துக்களை எடுத்துரைக்க வேண்டுமென்று கேட்டுக் கொண்டு என்னுடைய உரையை நிறைவு செய்கிறேன்.

இக்கூட்டத்தில், ஊரக வளர்ச்சித் துறை அமைச்சர் இ. பொய்யசாமி, மருத்துவம் மற்றும் மக்கள் நலவாழ்வுத் துறை அமைச்சர் மா. சுப்பிரமணியன், நாடாளுமன்ற உறுப்பினர்கள் டி.ஆர்.பாழா, கே. சுப்பிராயன், பி. மாணிக்கம்தாசு, கே. நவாஸ் கனி, தொல். திருமாவளவன், துரைவையே, சட்டமன்ற உறுப்பினர்கள் வி.ஜி.ராஜேந்திரன், மருத்துவர் நா.எழிலன், டி.கே.ஜி. நீலமேகம், எம். பூமிநாதன், ஜெ.எம்.எச். அசன் மொளானா, கே.ஏ. செங்கோட்டையன், தலைமைச் செயலாளர் நா. முருகானந்தம், ஊரக வளர்ச்சி மற்றும் ஊராட்சித் துறை கூடுதல் தலைமைச் செயலாளர் ககந்திப் சிங் பேடி, துறைச் செயலாளர்கள், துறைத் தலைவர்கள், அரசு சாரா அமைப்பின் நிர்வாகிகள் மற்றும் அரசு உயர் அலுவலர்கள் கலந்து கொண்டனர்.

மாச் 1ல்

மக்கள் முதல்வர்

அவர்களின் பிறந்தநாளை முன்னிட்டு

மேட்டுப்பாளையம் சட்டமன்ற தொகுதிக்கு உட்பட்ட 3000 நபர்களுக்கு நலத்திட்ட உதவிகள் வழங்கும் விழா

விவசாய பெருமக்கள், கட்டிட தொழிலாளர்கள், முடிந்ததும் தொழிலாளர்கள், LPF ஆட்டோ தொழிற்சங்க நண்பர்கள் ஆதிதிராவிடர் மற்றும் பழங்குடியின மகளிர்கள்

நாள் : 18.02.2025 செல்வாப்பூரண நேரம்: காலை 10.00 மணி இடம் : சிவாஸ் மஹால், திம்ம்பாளையம் புதூர், காரமடை

நலத்திட்ட உதவிகள் வழங்கும் விழா

TR சண்முகசுந்தரம் அவர்கள்
கூடுதல் தலைமை செயற்குழு உறுப்பினர் கோவை வடக்கு மாவட்டம்

புரட்சிவர்துறை

சு.க.கரேந்திரன் அவர்கள்
காரமடை மேற்கு ஒன்றிய செயலாளர்

அலுவலம்

தொண்டமுத்தூர் **அ.ரவி** அவர்கள்
கோவை வடக்கு மாவட்ட கழக செயலாளர்

நலத்திட்ட உதவிகள் வழங்கும் விழா

ஆ.இராசா எம்.பி. அவர்கள்
மாண்புமிகு கழக துணைப் பொதுச்செயலாளர்

வி.செந்தில்பாலாஜி அவர்கள்
மாண்புமிகு மின்சாரம், மதுவிலக்கு மற்றும் ஆயத்தீர்வைத்துறை அமைச்சர்

விவசாயிகளின் பாதுகாவலர்களே !

வருக! வருக !! என வரவேற்கின்றோம்

தூள்புற

MARK. ஹக்கீம் மாவட்ட இளைஞரணி அமைப்பாளர்

அன்புடன்: TR சண்முகசுந்தரம்

தலைமை செயற்குழு உறுப்பினர், கோவை வடக்கு மாவட்டம்

முன்னாள் படைவீரர் நலத்துறை

முதல்வரின் காக்கும் கரங்கள் திட்டம்

சிறப்பம்சங்கள்

- முன்னாள் இராணுவத்தினர் மற்றும் அவர்களின் வாரிசுதாரர்கள் தொழில் தொடங்க மூலதனமாக ரூ.1 கோடி வரையிலான கடன் உதவி
- கடன் தொகையில் 30% மூலதன மானியம்
- மீதமுள்ள கடன் தொகைக்கு 3% வட்டி மானியம்

இத்திட்டத்தின் கீழ் 17.2.2025 முதல் விண்ணப்பங்கள் வரவேற்கப்படுகின்றன. www.exwel.tn.gov.in என்ற இணையதளத்தில் பதிவு செய்யலாம்.

முன்னாள் படைவீரர்கள் / படைவீரர்களை சார்ந்த வாரிசுகள், கைம்பெண்கள் ஆகியோர் மாவட்ட முன்னாள் படைவீரர் நல அலுவலகத்தினை அணுகலாம்.

சொன்னதைச் செய்யும் நம் முதல்வர் !

Indipress f Indr Indr TN DIPR www.dipr.gov.in

வெளியீடு : துங்குநல், செப்தி - மக்கள் தொகுதி துறை, சென்னை-600 009